

برائے فوری اجراء

سٹی آف برامپٹن جنگ عظیم دوم کے اختتام کی یاد میں 75 ویں سالانہ تقریب منعقد کر رہا ہے

برامپٹن، آن (27 اگست 2020) - بروز بدھ، مورخہ 2 ستمبر کو سٹی آف برامپٹن جنگ عظیم دوم کے اختتام کی 75 ویں سالگرہ منعقد کر رہا ہے۔ جنگ میں حصہ لینے والے برامپٹن کے رہائشی سابقہ فوجیوں کے علاوہ قربانیاں پیش کرنے والے دیگر افراد کی خدمات کا اعتراف سٹی کے ویب پیج [برامپٹن ریممبرز](#) پر کیا جائے گا اور سٹی آف برامپٹن کی تمام سہولت گاہوں پر لہرائے جانے والے پرچم سرنگوں رہیں گے۔

مورخہ 2 ستمبر کو [برامپٹن ریممبرز](#) کے ویب پیج پر میئر پیٹرک براؤن اور جنگ عظیم دوم کے سابقہ فوجیوں کی جانب سے ویڈیو پیغامات اپ لوڈ کیے جائیں گے اور اس اہم موقع کی مناسبت سے مزید تاریخی معلومات کے علاوہ پائیلٹ آفیسر ہل بوریل اور آنجہانی کرنل ایڈورڈ کونور کے بارے میں معلومات کو خصوصی طور پر شامل کیا جائے گا۔

دوسری جنگ عظیم کے دوران اپنی خدمات سر انجام دینے والے برامپٹن کے رہائشیوں کی تصاویر اور نام بھی 2 ستمبر کو شیئر کیے جائیں گے۔

کمیونٹی کا خیر مقدم کیا جاتا ہے کہ وہ اس موقع کے بارے میں www.brampton.ca/bramptonremembers پر 2 ستمبر کو آن لائن طور پر مزید جانیں اور اپنی یادداشتیں اور تعزیتی پیغامات شیئر کریں۔

پس منظر

سٹی آف برامپٹن جنگ عظیم دوم کے باضابطہ خاتمے کے اعلان، جو 2 ستمبر 1945 کو جاپان کی جانب سے ہتھیار ڈالنے پر ہوا تھا، کی یاد منائے گا۔ اگرچہ کینیڈا کی افواج نے بحر الکاہل کے محاذ پر خدمات سر انجام نہیں دی تھیں، ماسوائے ہانگ کانگ کے، مگر برامپٹن کے بہت سے رہائشیوں نے یورپی علاقوں میں پھیلی ہوئی جنگ میں اپنی خدمات سر انجام دی تھیں، جبکہ برامپٹن کے باشندوں نے ہمارے اتحادی ممالک کی افواج کے ساتھ مل کر بحر الکاہل کے محاذوں پر اپنی خدمات سر انجام دی تھیں۔

2 ستمبر کو سٹی، برامپٹن کے ایسے تمام رہائشیوں کی یاد منائے گا اور ان کی یاد کو تازہ کیا جائے گا جنہوں نے ہماری آج کی آزادی کے تحفظ اور بقاء کے لیے بے شمار قربانیاں پیش کیں۔

اقتباسات

"دوسری جنگ عظیم کا اختتام آج سے 75 برس پہلے ہوا اور اس نے دنیا، بشمول برامپٹن کی کئی زندگیوں، کو تبدیل کر دیا تھا۔ میں ان تمام لوگوں کا مشکور ہوں جنہوں نے اس جنگ میں بے لوث خدمات سر انجام دیں - ہماری آج کی آزادی ان ہی لوگوں کی بے بہا قربانیوں کی مرہون منت ہے۔ اگرچہ ہم اپنی تاریخ کے اس اہم حصے کو منانے کے لیے ایک جگہ اکٹھے نہیں ہو سکتے مگر میں تمام لوگوں سے پرزور گزارش کروں گا کہ وہ 2 ستمبر کو دوسری جنگ عظیم کے اختتام کو منانے کے لیے [برامپٹن ریممبرز](#) ویب پیج ضرور ملاحظہ کریں۔"

- پیٹرک براؤن، میئر، سٹی آف برامپٹن

"اگرچہ ہم جنگ عظیم دوم کے اختتام کی 75 ویں سالانہ تقریب منانے کے لیے ذاتی طور پر ایک جگہ اکٹھے نہیں ہو سکتے، مگر یہ بات اہم ہے کہ ہم اپنی تاریخ کے اس اہم حصے کو یاد رکھنا جاری رکھیں۔ سٹی کے عملہ نے خراج تحسین پیش کرنے کے لیے ویڈیو پیغامات، تصاویر، تعزیتی کتاب اور دیگر کئی چیزوں کے لیے ایک خصوصی آن لائن جگہ بنائی ہے۔ براہ کرم سابقہ فوجیوں اور جنگ کے متاثرین کو خراج تحسین پیش کرنے کے لیے 2 ستمبر کو [برامپٹن ریممیرز](#) ویب پیج ضرور ملاحظہ کریں۔"

- ڈیوڈ بیرک، چیف ایڈمنسٹریٹو آفیسر، سٹی آف برامپٹن

"میں جنگ عظیم دوم کے اختتام کی 75 ویں سالانہ تقریب کا انعقاد کرنے پر سٹی آف برامپٹن کا شکریہ ادا کرنا چاہتا ہوں۔ ہمارے پاس برامپٹن میں ایسے سابقہ فوجی موجود ہیں جنہوں نے دونوں جنگی محاذوں پر اپنی خدمات سر انجام دی ہیں، ان کی خدمات کو یاد کرنا نہایت اہم ہے اور ان کی اور ان کے خاندانوں کی حوصلہ افزائی بھی ضروری ہے۔ اس شہر سے تعلق رکھنے والی ایسی خواتین کی خدمات کو تسلیم کرنا بھی ضروری ہے جنہوں نے زمانہ جنگ میں، خاص طور پر مالٹن میں ہوائی جہاز کے کارخانوں میں، یا جنہوں نے اس جنگ کے دوران وردی میں نمایاں خدمات سر انجام دیں۔ ہم اس شہر کے ایسے لوگوں کا خاص طور پر احترام کرتے ہیں جنہوں نے ہماری آج کی آزادی کے تحفظ اور بقاء کی خاطر بے شمار قربانیاں دی تھیں۔ کہیں ایسا نہ ہو کہ ہم بھول ہی جائیں۔"

- ہنری ایف ورشورین سی ڈی، پیریڈ کمانڈر، میجر ڈبلیو ایم ڈیوٹ شارپے رائل کینیڈین لیجن برانچ

"جنگ عظیم دوم کے اختتام کی 75 ویں سالانہ تقریب کے اس اہم موقع پر، رائل کینیڈین لیجن، برانچ 609 کے ممبران کینیڈا کے لیے خدمات سر انجام دینے والے مردوں اور خواتین کی قربانیوں کی یاد تازہ کرنا چاہتے ہیں۔ ہمیں وہ عظیم لوگ یاد ہیں جنہوں نے حتمی قربانیاں پیش کیں اور اپنے گھروں کو واپس نہیں لوٹ سکے تھے۔ یہ وہ لوگ تھے جو یورپ، افریقہ اور ایشیا کے علاوہ دیگر کئی گمنام محاذوں پر لڑتے رہے ہیں۔ ایسے سابقہ فوجیوں کی یادیں بھی ہمارے دلوں سے نہیں اتریں جو گھر واپس آ گئے تھے مگر اب وہ ہم میں موجود نہیں ہیں۔ ہم ان کے بھی شکر گزار ہیں جو آج ہمارے درمیان موجود ہیں، اگرچہ اب ان کے جسم تو کمزور ہو چکے ہیں مگر ہمارے درمیان ان کی موجودگی ہی ہمارے لیے رغبت کا باعث ہے۔"

- پال آر آکرمین، سارجنٹ ایٹ آرمز، رائل کینیڈین لیجن برانچ 609

-30-

کینیڈا میں تیز ترین رفتار سے بڑھنے والے شہروں میں سے ایک کے طور پر برامپٹن 650,000 لوگوں اور 70,000 کاروباروں کا گھر ہے۔ ہمارے ہر عمل کا مرکز عوام ہوتے ہیں۔ ہمیں اپنی متنوع کمیونٹی سے توانائی ملتی ہے، ہم سرمایہ کاری کے لیے کنش پیدا کرتے ہیں اور ہم ٹیکنالوجی اور ماحولیاتی جدت میں رہنما کردار ادا کرنے کے سفر پر نکل رہے ہیں۔ ہم ایک صحت مند شہر کی تعمیر میں بڑھوتری کے لیے مل کر کام کرتے ہیں، جو محفوظ، قابل استحکام اور کامیاب ہو۔ ہمارے ساتھ [ٹویٹر](#)، [فیس بک](#) اور [انسٹاگرام](#) پر مربوط ہوں۔ www.brampton.ca پر مزید جانیں۔

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | Monika.Duggal@brampton.ca